

X'JARAW

*Jaraw il-Fidi tmil taħt l-Ambizzjoni,
l-Imħabba tinza' l-bjuda safja tagħha,
Jaraw ir-rebħa sfiqa tal-Materja
U l-karba kiesħa u kerba li ġġib magħha.*

*Jaraw l-imgħallma jsajju għall-Imgħallem,
Jaraw id-dħul fl-ibliet u t-tluq mir-raħal,
Il-ġiri bla waqfien, il-ħolm qarrieqi,
Il-wegħda mgawbra illi qatt ma tasal:*

*Meta jitfgħu kultant xi ħarsa 'lifel
Dan li l-allat jaraw mill-għoljiet ħodra,
U jidħku id-daħka ta' min għandu kollox
U xejn ma tagħmel bih nuqqas il-kotra.*

VICTOR FENECH